

IsiNdebele

Izinga le-

5B

Iinkunzi ziyazibuyisela



Mpho Motlodiemang



Yenza isiqiniseko bonyana ungakghona ukufunda amagama alandelako:

iinkomo, umthwalo, msinyazana, ziyatjhejwa, alodlhele, wazinqophisa
-nkunzi (iinkunzi, kuneenkunzi, neenkunzi)

Iinkunzi ziyazibuyisela

IsiNdebele

Izinga le- 5B

ISBN: 978-1-77981-600-9

© 2023 Ulwazi Lwethu African Languages Literacy Project

Umtloli: Mpho Motlhodiemang

Utlolikabutjha: Vusi Mtsweni

Umdwebi: Arty Musoke

Ukutlhamana nokuhlela: Rock Bottom Graphic & Design

Ikhutshwe kokuthoma ngee-2023

Iinkunzi ziyazibuyisela



Mpho Motlhodiemang

UVelaphi wabe aneenkomo. Hlangana nazo kwakuneenkunzi ezimbili.

Yinye yabe izotho kuthi enye ibemlotha.





UVelaphi begade asebenzisa iinkunzi lezi ukutheza iinkuni ehlathini. Gadesi akakwazi ukuthatha iinkunzi zakhe bonyana ziyokudla ngombana ukhubele idolo.

“Tjhe! Ngizakukhulumisana noBesabakhe bonyana ayokulusa iinkomo zami,” uVelaphi ukhuluma yedwa. UBesabakhe wambawa wavuma.





Ngamalanga uBesabakhe bekufanele
athathe iinkomo ayozilusa, begodu azise
nemlanjeni ziyokusela amanzi.

UBesabakhe bekangayithandi le ifuyo,
khulukhulu iinkunzi.

UBesabakhe bekaziphatha kumbi khulu
iinkunzi. Bekazihleka lokha nazihluleka
ukubaleka engozini. Ngesinye isikhathi
zaziwela ngemlanjeni angazisizi.





Nakaraga iinkomo zibuyela ekhaya,
bekabetha iinkunzi bonyana zigijime khulu.
UBesabakhe bekanelunya.

Ekhaya, ngemva kokuvalela zoke iinkomo esibayeni, uBesabakhe bekufanele azinikele ibhali. Ngemva kwalokho alodlhele isango ngelogo bese uyakhamba.





Ngelinye ilanga uVelaphi wathuma
uBesabakhe bonyana ayokutheza ehlathini.
UBesabakhe wathatha ikarana neenkunzi
wakhamba.

UBesabakhe wabuthela iinkuni ezaneleko. Ikarana yayizele iphuphuma. Iinkunzi zarhorha ikarana budisi. UBesabakhe ngokwevamisela wathoma ukubetha iinkunzi bonyana zigijime khulu. Ngalelo langa iinkunzi akhange bezilinge nokulinga. Umthwalo begade ubudisi khulu.





UBesabakhe wasilingeka. Wathoma wadula iinkunzi. Akhange azizwele. Iinkunzi begade zilambile, zomele amanzi begodu zidiniwe.


Nakafika ekhaya, uBesabakhe watjhaphulula iinkunzi wazingqophisa ngesibayeni. Akhange aziphe ukudla nofana amanzi. Wavala isango wakhamba.





Ngemuva kobana akhambé, iinkunzi zararha isango lavuleka. Zathoma ukugijimisa uBesabakhe. Kwaba nethuli namatjentyana amancani asaphalala yoke iindawo.

“Sizani! Sizani! Iinkunzi ziyangisahlela!”
kurhuwelela uBesabakhe ngelizwi eliphezulu.





“Sizani! Sizani!” kurhuwelela uBesabakhe abaleka.

Walinga ukuzifihla ngemuva komakhiwo omdala magegana nendlela, iinkunzi zamlandela.

UBesabakhe wacabanga ukubuyela emuva kuVelaphi. Iinkunzi zamlandela. Wabe abaleka anande aqala emuva. Wawela ngemgodini. Nakaqala phezulu iinkunzi zazimqalela phasi.





Zathi iinkunzi nazideda isinyova, wasukuma wabaleka watjhiya isithunzi sakhe. Msinyazana wacabanga iqhinga. Wabawa abangani bakhe bakade bonyana barage iinkunzi bazibuyisele esibayeni.

UBesabakhe walemuka bonyana iinkunzi azikathabi ngendlela azikhahlumeze ngayo. Wayokukha amanzi wawasa esibayeni kabuthaka.

Iinkunzi zasela amanzi. Godu waletha ibhali. Iinkunzi zathoma ukudla.





UBesabakhe wajama esangweni wakhuluma neenkunzi ngokuzithoba nangehlonipho. Ukusuka ngalelo langa wathoma ukuphatha iinkunzi ngefanelo. Wabe wayelelisa nabanye abesana abalusako bonyana baphathe iinlwana ngehlonipho nangetjhejo.

UBesabakhe wathola isifundo bonyana
iinlwana ziyatjhejwa. Wafunda okunengi
ngeenlwana nokobana uzitjheja njani.
Ithando lakhe leenlwana lakhula. Wathoma
isiqhema sokuvikela iinlwana. Wabe
wafundisa abanye abesana abalusako
bonyana bazitjheje njani iinlwana.





Readers

Izinga le 1-2

- Isomiso
- UNunu noBobo
- Abokamisa
- Ingoka esibayeni!
- UBongi nesiswebu
- UKwazi noKwekwezi
- Amawele alisizo
- Abentazana nembuzi
- Qophelela, Phephe
- Lihloma lihlabile
- UThabiso nokubutha
- Asongeni amanzi!
- Ingakwazi ukuphapha?
- UNdumi ufuna ukupenda
- Iinhluthu Ezikulu
- UPhilani ulimele
- Ithabo eplasini!
- UMelusi ufumana isimanga!
- UNobuntu umatasatasa!
- Ibhaji itjhugulukile

Izinga le 3

- UPhumi ojabulileko!
- Ubaba uzokubuya nini?
- Umlilo!
- Umulwana wezavukazana
- Angiyithandi imirorho!
- Abangani kibo boke ubujamo bezulu!
- Ithando lamawele
- Imidlhaji kaMonya
- Amanzi yoke indawo
- Irogo elihle
- Amanyathelo amatjha kaThobile
- Izungu lekosi likaNdlalifa
- UNtombi ubamba isela!
- UMoli namakerekere
- Umlimi uVele neenkhabu
- Amaqanda kaZodwa alahlekileko
- Isibhelani sikaKulani
- Umzombe wepilo
- UBuhle noThuthumbo
- Umdoko omnandi
- Isihlahla eselaphayo
- Isifiso sikaLindi siyafezeka
- Ukusiza ubamkhulu aphole
- UTjhudu ukwazi ukutjho isikhathi
- Umbono omuhle wakaHlelo
- Imbewu yesimanga
- Ikambiso yamaVenda
- Umdlali ophuma phambili
- Iinyosi
- Ibhulo elahlekileko
- Indandatho gerhawuda
- Ingwenga enelunga
- USazi uphethwe mathumbu
- Imihlobo yeenthuthi
- Iziphho

Izinga le 4-5

- Ukunambitha ukudla kwesiVenda
- Ivakatjho lesiqhiwini seenlwana
- UGcina uzigcina aphilele!
- Umntazana okhaliphileko
- ISoweto
- Urhabele ini, Wenzile?
- Yikulu kimi!
- Isithomo esitjha
- Iinkunzi ziyazibuyisela
- Abesana abahlakaniphileko
- Ukuphilelwa
- Umthiji weemfesi
- Umulwana womgomani
- UMaVukuvuku idzinyani elinesibindi!
- Umraro engadini kagogo
- Ingathelo elihle
- Ibhudango lakaSizwile

ZENEX
FOUNDATION


MOLTENO
INSTITUTE FOR LANGUAGE AND LITERACY
EST. 1974



Ulwazi Lwethu yiprojekthi esungulwe beyasekelwa ngeemali yiZenex Foundation ukwenza umlandelane weencwadi zokufunda zamagreyidi nokufundela ukuzithabisa ngamalimi we-Afrika neensetjenziswa zokusekela abotitjhere. Le iprojekthi iqaliswe khulu ekufundiseni nekusekeleni abafundi besiGaba esisiSekelo ukuthuthukisa ukufunda nokuzwisisa ilimi labo lekhaya. Iincwadi zeendatjana lezi zitlolwe zisungulwe ngamalimi alithoba ngokubambisana kweMolteno Institute for Language and Literacies, iNelson Mandela Institute for Education and Rural Development, iRoom to Read South Africa neSaide. Zoke iinsetjenziswa zenziwe njengeensetjenziswa zefundo evulekileko (Open Education Resources / OER).

Please visit our website to download the full copy of this reader:
ulwazilwethu.org.za



Creative Commons Attribution-
NonCommercial-NoDerivatives
(CC BY-NC-ND) 4.0
International Licence

Disclaimer: You are free to download and share this work as long as you attribute Zenex Foundation, but you may not change this work in any way or use it commercially.

